
Shri Shivadandakam

श्रीशिवदण्डकं

Document Information



Text title : Shri Shivadandakam 02 09

File name : shivadaNDakam.itx

Category : shiva, daNDaka

Location : doc_shiva

Author : Bhaskar Rai

Proofread by : Aruna Narayanan

Description/comments : From stotrArNavaH 02-09

Latest update : July 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಶಿವದಂಡಕಂ



ಜಯ ಜಯ ಜಗದೀಶ ಕಾಶೀಪುರಾಧೀಶ ಕೇಶೀಕೃತಾಕಾಶ ಸಂಪೂರ್ಣಲೋಕೇಶ
ಸುತ್ರಾಮಕೀನಾಶಹಸ್ತೋಲ್ಲಸತ್ಪಾಶ ನಿಶ್ಚೇಷವಿತ್ತೇಶಮುಖ್ಯಾಮರಾಧೀಶ
ಸಂಸಾರದುಷ್ಪಾಶಜಾಲಾವಲೀನಾಶಪೂರ್ವತ್ವದಭ್ಯಾಶವಾಸಪ್ರದ
ಶ್ರೀಮದುದ್ಯದ್ಯಶೋಧಾಮ ಫಾಲೋಲ್ಲಸತ್ತೋಮ ದೇವದ್ವಿಷಾಂ
ಭೀಮವಷ್ಣಾವಹನ್ ಕಾಮದೇಹಂ ದಹನ್ ಕಾಮಮಾಪೂರಯನ್ ಕಾಮದೇವಸ್ತ್ರಿಯಾ
ವಾಮನೇತ್ರಾಲಸದ್ವಾಮಗಾತ್ರಾಸುರಸ್ತೋಮವಿತ್ರಾಸನೋಮಾಕಲತ್ರಾನಡುನ್ನಾಥಪತ್ರಾರವಿ
ಪವಿತ್ರಂ ಗುಣಗ್ರಾಮಪಾತ್ರಂ ವದಾಮ್ಯೇಷ ಗೋತ್ರಂ ಮದೀಯಂ
ಚ ಗೋತ್ರಂ ಯಥಾ ಸ್ಯಾತ್ಪವಿತ್ರಂ ತಥಾಧೇಹಿ ಶಂಭೋ
ಪ್ರಪನ್ನೋಽಹಮಂಭೋಜಪತ್ರಾಕ್ಷ ದಂಭೋಲಿಭರ್ತ್ರಾಪಿ ಜಂಭೋ
ಹತೋಽಭೂದದಂಭೋಕ್ತಿನುತ್ಯಾಸ್ಮಿ(ನುತ್ಯೋಽಸಿ)ಡಿಂಭೋಽಸ್ಮಿ ತೇ ದೇವ
ಕುಂಭೋದ್ಭವಸ್ತುತ್ಯ ಕಿಂ ಭೋಗಿಭೂಷಾಮಣೇ ಮಯ್ಯುಪೇಕ್ಷಾಂ ಕರೋಷಿ
ತ್ವಮೇತನ್ನ ಜಾನಾಸಿ ಕಿಂ ದುಃಖಪಾಥೋಧಿಮಗ್ನಂ ಹೃಷೀಕೌಟ್ಯ(ಕೌಘ)ಭುಗ್ನಂ
ಭವತ್ಪಾದಲಗ್ನಂ ಮದೀಯಾಘವೃಂದೇನ ದೂರೀಕೃತೋಽಸಿ ತ್ವಮೇತದ್ವಚಸ್ತೇ ನ
ಯುಕ್ತಂ ಮಹಾದೇವ ಹಾ ದೈವಮೇತನ್ಮದೀಯಂ ಯತಃ ಸರ್ವದೇವೈಕವಂದ್ಯಾದಪಿ
ಶೈಷ್ಠ್ಯಯಮೇನೋಗಣಸ್ಯೇತಿ ಯನ್ನಾಮಜಾಪಾದಘಾನಾಂ ತತೀನಾಂ
ವಿನಾಶೋಽಥ ನಿಂದ್ಯಪ್ರಚಂಡಾಪಿ ಚಂಡಾಲಜಾತಿಃ ಶಿವೇತ್ಯುಕ್ತಿಮಾತ್ರೇಣ
ನಿರ್ಧೂತನಿಸ್ನೇಮಪಾಪಬ್ರಜಾ ಸ್ಯಾತ್ ತಯಾ ಸಂವದೇತ್ ಸಂವಸೇಚ್ಛೇತಿ ವೈದಾನಿ
ವಾಕ್ಯಾನ್ಯಪಿ ವ್ಯರ್ಥತಾಮಾಪುರಿತ್ಯಾದಿಬಾಹುಲ್ಯಮತ್ಯಾಹಿತಸ್ಯಾಸ್ಯ ಕಾತ್ಯಯನೀಕಾಂತ
ಭೃತ್ಯಾವನ ಬ್ರೂಹಿ ಸತ್ಯಾನಿ ಚೇದ್ವೇದವಾಕ್ಯಾನಿ ಕಸ್ಮಾದಥ ತ್ವಂ
ಮಮೈನಸ್ಸಮೂಹೇನ ದೂರೀಕೃತಃ ಕೇಽಪಿ ಲೋಕೇ ನ ಚೇದುದ್ಧೃತಾಃ ಸ್ಯುಸ್ತ್ವಯಾ
ನೈವ ಯಾಚೇಽಹಮಪ್ಯಪ್ರಸಿದ್ಧೇಸ್ತದಾ ಕುಂಭಜಃ ಕೌಶಿಕೋ ಗೀಷ್ಟತಿರ್ಭಾರ್ಗವೋ
ನಂದಸೂನುಃ ಶುಕೋ ರಾವಣಾರಿದ್ಧೀಚೋ ಮೃಕಂಡೋಃ ಸುತೋ ಗೌತಮಃ
ಶಕ್ರದುರ್ವಾಸಮುಖ್ಯಾ ಅಮೀ ಶೈವಮುಖ್ಯಾಃ ಪುರಾಣೇ ಪ್ರಸಿದ್ಧಾಸ್ತ ಯೈವೋದ್ಧೃತಾ
ಮಾಂ ಕುತೋ ನೋದ್ಧರಸ್ಯುಗ್ರ ಚೇದ್ಯತ್ರ ಸೂರ್ಯೋ ನ ಭಾತ್ಯೇಷ ಚಂದ್ರೋ ನ
ತಾರಾ ನ
ವಿದ್ಯುತ್ ಕುತೋ ಹ್ಯಗ್ನಿರುದ್ಯತ್ಪ ಭಾಮಂಡಲವ್ಯಾಪ್ತಸೂರ್ಯಾವಲೀಕೋಟಿಕೋಟಿಪ್ರಕಾಶಂ

ಪದಂ ತತ್ಕಥಂಕಾರಮೀಷ್ಟೇ ಭವಾನ್ ದ್ರಷ್ಟುಮಿತ್ಯಸ್ತಿ ತೇ ಚೇತಸಿ, ಶ್ರೂಯತಾಂ
 ತತ್ರ ಲೋಕೇ ನ ಕೇಷಾಮಪಿ ಶ್ರೀಪದಂ ದೃಷ್ಟಿಗಂ ಸ್ಯಾನ್ನ ಚಾಪೀಷ್ಟಮಾಪಾದನಂ
 ತದ್ಯತಃಸರ್ವಲೋಕೈರದೃಷ್ಟಸ್ಯ ಸದ್ಭಾವ ಏವಂ ವ್ಯಲೀಕೋ ಭವೇನ್ನೈವ
 ಮೇ ತದ್ಯತೋ ಬ್ರಹ್ಮವಿಷ್ಟಾದಿಭಿದ್ಯುಶ್ಯತೇ ಚೇತ್ವದಂ ಕೇನ ತತ್ಕಾರಣೇನೇತಿ
 ಪೃಚ್ಛಾಮಿ ತತ್ತಪ್ಯಮಾನಂ ತಪಸ್ತತ್ರ ಚೇತ್ಕಾರಣಂ ಕಿಂ ತಪಸ್ತದ್ಯದಾಚಕ್ಷ
 ಚಾಂದ್ರಾಯಣಂ ತಪ್ತಕೃಚ್ಚಂ ತಥಾ ಸಪ್ತತಂತುವ್ರಜೋ ಭೂರಿವರ್ಷೇಷು
 ನಿಭೋಜನಂ ತತ್ರ ಪೃಚ್ಛಾಮಿ ಸರ್ವೇಷು ತೇಷು ಸ್ವಕೀಯಂ ಮನೋಽಸನ್ನಿ ರುದ್ಯ
 ಸ್ಥಿತಂ ಚೇತ್ಕುತಸ್ತಪ್ಯಮಾನೈಸ್ತಪೋರಾಶಿಭಿನೋಃ ಫಲಂ ಜಾಯತೇ ಚಿತ್ತರೋಧೋಽಪಿ
 ಚೇತ್ತತ್ರ ಹೇತುಸ್ತದಾ ಕುತ್ರ ರೋಧಸ್ತದಾಚಕ್ಷ ಚೇತ್ತ್ವಸ್ವರೂಪೇ ನ ರೂಪಂ
 ಮನೋಗೋಚರೋ ನಾಪಿ ವೇದೋಽಪಿ ನಿರ್ವಕ್ತುಮೀಶೋ ಯತಸ್ತತ್ರ ರೂಪಂ
 ರಸೋ ನಾಪಿ

ಗಂಧೋ ನ ಚ ಸ್ಪರ್ಶಶಬ್ದೌ ನ ಚಕ್ಷುರ್ನ ಕರ್ಣೋ ನ ಮೂರ್ಧಾ ನ ವಕ್ತ್ರಂ
 ನ ಚಿಹ್ವಾ ನ ಪಾಣೀ ನ ಪಾದೌ ನ ಕುಕ್ಷಿರ್ನ ವಕ್ಷೋ ನ ಕಕ್ಷೋ ನ ಕಂಠೋ
 ನ ಪೀನಂ ಕೃಶಂ ನಾಪಿ ದೀರ್ಘಂ ನ ಖರ್ವಂ ನ ನೀಚಂ ನ ಚೋಚ್ಚಂ ನ
 ನಾರೀ ನ ಪಂಡೋ ನ ನಾನಾಪಿ ನಾನಾ ನ ಚೈಕಂ ನ ಸನ್ನಾಪ್ಯಸತ್ತ(ತ್ರ)ದೀದೃಕ್
 ಸ್ವರೂಪಂ ಕಥಂ ಚಿತ್ತರಮ್ಯಂ ಕಥಂ ವೇದಗಮ್ಯಂ ತತಃ ಸರ್ವಧರ್ಮಾನ್
 ಪರಿತ್ಯಜ್ಯ ನಾಮ ತ್ವದೀಯಂ ಸದಾ ಜಪ್ಯಮೇತಸ್ಯ ಧರ್ಮಸ್ಯ ಸರ್ವೇಽಪಿ ಧರ್ಮಾಃ
 ಕಲಾಂ ಷೋಡಶೀಮಪ್ಯತಿಕ್ರಾಂತುಮೀಶಾನ ಯದ್ಯಪ್ಯನೀಶಾ ನ ಶಂಭೋ
 ಮಹಾದೇವ

ಶೂಲಿನ್ ಪಿನಾಕಿನ್ ವಿಭೋ ನೀಲಕಂಠ ತ್ರಯೀಗಮ್ಯ ಶೀತಾಂಶುಮೌಲೇ
 ಭವಾನೀಕಲತ್ರ

ತ್ರಿಲೋಕೀಪತೇ ದೇವಚೂಡಾಮಣೇ !.. 1..

ಪುರಹರ ಹರ ಸಾಂಬ ಗಂಗಾಧರ ತ್ಯಂಬಕ ಕ್ಷೇಮಕಾರಿನ್ ಕಪರ್ದಿನ್ ಹರೇ
 ದಕ್ಷಯಜ್ಞಪ್ರಣಾಶಿನ್ ಪುರಾರೇ ವಿರೂಪಾಕ್ಷ ದಂತಾವಲಾರೇ ಶಿವೇತ್ಯಾದಿನಾಮ್ನಾಂ
 ನ ಚಾಂತೋಽಸ್ತಧಾಪಿ ತ್ವದೀಯೈಕನಾಮ ಸ್ಮರನ್ ವಾಪಿ ಮುಕ್ತಿಂ ಪ್ರಜತ್ಯೇವ
 ತತ್ತೇ ಶಿವೇತಿ ಸ್ಮರಂತಂ ಕಥಂ ಮಾಂ ಪದಂ ನೇತುಮೀಶಾನ ಸಂದೇಗ್ನಿ
 ಭೂಯೋ ಭವಾನೇತದಾಚಕ್ಷ ಕಶ್ಚಿತ್ ಸಮಸ್ತೇ ಸಮಸ್ತೇಽಪಿ
 ಭೂಮಂಡಲೇ ನಾಸ್ತಿ ತಸ್ಮಾನ್ನಮಸ್ತೇ ಕರೋಮಿ ಪ್ರಸೀದಾನುಕಂಪಾಲವಾಲ
 ಪ್ರಭೋ ಕಾಲಕಾಲಾವನೀಪಾಲಸಂಘಾನ?? ??ಲಕೀಲ?? ಜ್ಞತಾಜಾಲ
 ನೇತ್ರಸ್ಪುರಜ್ಜ್ವಲ ಗೌರೀಪತೇ ಬಾಲಚಂದ್ರಸ್ಪುರತ್ಪಾಲ ಮುಂಡಾವಲೀಮಾಲ
 ಭೂತಾವಲೀಪಾಲ ಕಾಲಾನಲಪ್ರಖ್ಯ ಹಾಲಾಹಲಸ್ಥಿತ-ಕೋಲಾಹಲಾನ್ನಾಕಪಾಲಾದಿಕಾನ್

ಲೋಕಪಾಲಾನಭಿತ್ಯಕ್ತಮಂಥಾನಕಾನ್ ದಗ್ಧಢಕಾನ್ ಶುಷ್ಕವಕ್ತ್ರಾಂಬುಜಾನ್
 ತ್ಯಕ್ತಪಿತ್ರಗ್ರಜಾನ್ ದಾನವೈಸ್ತಾಡಿತಾನ್ ನಿರ್ಭರಂ ಪೀಡಿತಾನ್ ಗಾರಲಾತ್ಸಾಧ್ವಸಾತ್
 ಪ್ರತ್ನರತ್ನಾನ್ಯಪಿ ತ್ಯಕ್ತಮಿಚ್ಛುನ್ ಪುನಃ ಸ್ವೀಯದಾರಾನಪಿ ತ್ಯಕ್ತಮಿಚ್ಛುನ್
 ನಿಜಪ್ರಾಣಸಂರಕ್ಷಣೈಕಪ್ರವೀಣಾನ್ ಕೃತಂ ಕರ್ಮ ಪೂರ್ವಂ ನಿಜಂ ನಿಂದತಸ್ತಾತ
 ಮಾತರ್ಮಮ ಭ್ರಾತರತ್ರ ಸ್ಥಿತಂ ಮಾಂ ವಿಹಾಯೈವ ಕಿಂ ಧಾವಸೇ ಪಶ್ಯ
 ದೀನಂ ವಿಷಜ್ವಾಲಜಾಲಾವೃತಂ ತಾತ ತಾತೇತಿ ವಿಕೋಶತೋಽಪಿ ಸ್ವಕಾನ್
 ತ್ಯಕ್ತಕಾಮಾನ್ ಭೃಶಂ ಧಾವಮಾನಾನ್ ವಿಸೃಷ್ಟಾವಮಾನಾನ್ ಸುರಾನ್
 ಭೂಸುರಾನ್

ಯಕ್ಷರಕ್ಷೋಗಣಾನತ್ರ ಹಾಹಾ ಕಥಂ ನೋ ಗತಿಃ ಸ್ಯಾದಕೂಪಾರರೂಪಾದಮುಷ್ಮಾತ್
 ಕಥಂ ಕಾಲಕೂಟಾದ್ವಯಂ ಯಾಮ ಪಾರಂ ಪರಂ ಚಿಂತಯಾನಾನದಃ ಪ್ರಾಹ
 ದೇವಾದಿದೇವೋ

ಹರಿಭೋ ಸುರಾ ಭೂಸುರಾ ಭೂತನಾಥೋ ಭವೋ ಭಕ್ತಿಭಾಜಾಂ ಭಯಂ
 ಹಂತ್ಯಭೀಷ್ಟಂ

ಚ ಭೂಯೋ ದದಾತಿ ಸ್ವತಃ ಶಂಕರಸ್ಯಾಂಘ್ರಿಸತ್ಪಂಕಜಾತಂ ನೃಣಾಂ
 ಶಂಕರಂ ಮನ್ಮುಖೈಃ ಕೌಂಕುಮೈಶ್ಚಂದನೈಃ ಪಂಕಿಲೈರ್ನಿರ್ಮಿತಂ
 ಪಂಕವೃಂದಘ್ನಮುಟ್ಟಂಕನಂ ಮೂಲತಃ ಸಂಕಟಸ್ಯಾತಿವೈಶಂಕಟಸ್ಯಾಪಿ
 ತತ್ಕಂಕಟೀಕಾಂಘ್ರಿಯುಗ್ಮಂಕುರುದ್ವಂ ಹೃದಿ ಕ್ಷೇಲಕೀಲಾವಲೀಜಾಲನಾಶಾಯ
 ಗೋಪಾಲವಾಚಾಮೃತಂ ತನ್ನಿಶಮೈವ ತೇ ಸನ್ನಿಧಿಂ ತೇ ವಿಭೋ ಚಿಂತಯಂತಃ
 ಸುರಾ ಅಂತರಂಗೇ ವಿಷೈಃ ಸಂತಪಂತೋ ಮಖಸ್ಯಾಂತಕಾರಿನ್ ತವ
 ದ್ವಾರಮಾಗತ್ಯ ಸದ್ವಾರಪಾಲಾವೃತಂ ವಾರಯೋಷಿದ್ಗಣೈಃ ಕೀರವಾಗ್ನಿಯುತಂ
 ಮಾರಹಂತುರ್ಗಣೈರ್ವೀರಭದ್ರಾದಿಭಿದೂರದೂರೇ ಸಮುತ್ಸಾರಯದ್ಧಿಃ
 ಸುರಾಸ್ತಾರಯಾಸ್ಮಾನಕೂಪಾರಮಧ್ಯಾನ್ ಇತ್ಯಾರವಂ ಕುರ್ವತಸ್ತಾರತಾರೇಣ ತೇ
 ಗಾರದಾವಾಗ್ನಿಸಂತಾರಣಂ ನಃ ಕಥಂಕಾರಮೇತದ್ಭವೇದಿತ್ಯಭಿಜ್ಞಾಯ
 ನಿಸಾರಸಂಸಾರಪಾರಪ್ರದಂ ನಾಮ ವಿಜ್ಞಾಯ ಕಂಜಾತಸಂಜಾತಮುಖ್ಯಾಮರಾ
 ಜಂಜಪೂಕಾ ವಿಭೋ ಸಾಂಬ ಶಂಭೋ ಮೃಡ ತ್ವಂ ಪ್ರಸೀದಾಪದಭೈರಮುಷ್ಮಾತ್
 ರ್ಘುಟಿತ್ಯುಧ್ಧರೇತಿ ಸ್ಥಿತಾಸ್ತತ್ಪರಿಜ್ಞಾಯ ಸರ್ವಾಂತರಂಗಜ್ಞ
 ದೃಷ್ಟ್ವಾ ತಿಕಷ್ಟಾಂ ದಶಾಮಪ್ಯಮೀಷಾಂ ಕೃಪಾಲೋ ತದೈವಾವಿರಾಸೀದ್ಭವಾಂಸ್ತತ್ರ
 ಕಾಕೋಲ ಸಂಜ್ವಾಲಜಾಲಾವಲೀಲೀಡ ಸಾದ್ರಿದ್ರುಮದ್ವೀಪಪಾಥೋಧಿಮುವೀರ್
 ಸಫಟ್ಟದ್ರವಂ

ಸಂಸ್ಪೃಟಂತೀಂ ಭುವರ್ಮುಖ್ಯಲೋಕಾಧಿಪಾನ್ ಕೀಲಮಾಲಾಪರಿಮ್ಲಾನವಕ್ತ್ರಾರವಿಂದಾನಪಿ
 ಪ್ರೇಕ್ಷ್ಯ ವೀಕ್ಷಾಕಟಾಕ್ಷಾಮೃತೇನೈವ ಸಂಶಾಮ್ಯ ತತ್ ಕ್ಷೇಲವೃಂದಂ

ಕರೇ ಬಿಂದುಸಂಕಾಶಮಾವೇಶ್ಯ ತದ್ಭಕ್ಷಯನ್ ನಿರ್ಜರಾನ್ ಪಾಲಯನ್
ನೀಲಕಂಠಾದಿಶಬ್ದೈರಕುಂಠೌಜಸಾ ಭೂರಿವೈಕುಂಠನಾಥಾದಿವೃಂದಾರಕೌಘೇನ
ತೋಷ್ಣಯಮಾನೋ ನಿಜಂ ಧಾಮ ಕೈಲಾಸಸಂಜ್ಞಂ ತದಾ ನಿರ್ಗತಸ್ತಾದೃಶನ್ಯಾಪಿ
ಚಾಪತ್ನಮೂಹಸ್ಯ ನಾಶೋ ಭವನ್ನಾಮಮಾತ್ರೇಣ ಜಾತಃ ಶಿವಾತಸ್ತ್ವದೀಯೇನ
ನಾಮೈವ

ಸಮ್ಯಕ್ ಸ್ಮೃತೇನಾಪದಂಭೋಧಯೋ ಗೋಷ್ಪದತ್ವಂ ಭಜಂತೇ ಮಹಾದೇವ
ತತ್ತಾದೃಶಂ

ನಾಮ ಶಂಭೋ ಶಿವೇತ್ಯಾದಿ ತೇನಾರತಂ ವಾಸಕೃದ್ವೋಚ್ಚರಾಮೀತಿ ನಿರ್ಧೂತಪಾಪೇ
ಮಯಿ ತ್ವಂ ದಯಾಂ ಧೇಹಿ ಭೋ .. 2..

ಇತಿ ಯದಿ ಶಿವ ಶಂಕಸೇ ಕಂಚಿದನ್ಯಂ ಪ್ರಪದ್ಯಸ್ವ ಮತ್ತೋಽಧಿಕಂ ತ್ವದ್ಗತೇಃ
ಸಂಪ್ರದಾತೇತಿ ತತ್ರಾಪಿ ಚೇದಂ ಸಮಾಧಾನಮಾರ್ಕಣ್ಯಯ ತ್ವಂ ಯಥಾಬುದ್ಧಿ
ವಕ್ಷ್ಯಾಮಿ

ಶಂಭೋ ಮದೀಯೇನ ವಾಕ್ಯೇನ ಕೋಪೋ ನ ತೇನಸ್ತು ತ್ವಮೇವಾಧಿನಾಥಸ್ತ್ವಮೇವಾಸಿ
ತಾತಸ್ತ್ವಮೇವಾಸಿ ಮಾತಾ ತ್ವಮೇವಾಸಿ ಬಂಧುಸ್ತ್ವಮೇವಾಸಿ ಮಿತ್ರಂ
ತ್ವಮೇವಾಖಿಲಂ

ಯಚ್ಚ ಭೂತಂ ಚ ಭವ್ಯಂ ತದಿತ್ಯಬ್ಜಮೌಲೇ ರುಷಾ ವಚ್ಚಿ ಕಿಂಚಿತ್ತದೀಶ
ಕ್ಷಮಸ್ವೇತಿ ವಿಜ್ಞಾಪಯಾಮ್ಯಾದಿತಸ್ತ್ವತ್ತ ಈಶಾನ ಕೋ ವಾ ತ್ರಿಲೋಕ್ಯಾಂ
ಮಹಾನಸ್ತಿ ತುಲ್ಯೋಽಪಿ ಚ ವ್ಯರ್ಥಮೇತದ್ವಚಸ್ತಧ್ಯಭಿನ್ನಂ ಕುತೋ ಭಾಷಸೇ
ದಂಧನೇನಾಮುನಾ (?) ನಾತ್ರ ಕೋಽಪಿ ಭ್ರಮಾತ್ಯಕ್ತುಮೀಷ್ಟೇ ಪದಾಂಭೋರುಹೇ
ತೇ

ಮಹಾದೇವ ನೈತಾದೃಶೋಽಹಂ ಸುರಹ್ರಾದಿನೀಮುಖ್ಯಸೇತ್ವಂತಮಾನೀಯಪಾಯೀ
ಯತೋಽಸ್ಮಿ

ಸ್ಥಿತಿರ್ವಾ ಮೃತಿರ್ವಾ ಭವತ್ವೇಶ ಸಂಸಾಧಯಾಮ್ಯೇವ ಪಾದಾರವಿಂದದ್ವಯಂ ನ
ತ್ಯಜಾಮ್ಯೇವ ಚೇದ್ವಾಕ್ಷಿಣಾತ್ಯೋ ಭವೇಯಂ ತ್ಯಜೇಯಂ ಪುನರ್ವಿಧ್ಧಿ ಮಾಮೌತ್ತರಾಹಂ
ತತಸ್ತ್ವಂ ಪರಾಮೃಶ್ಯ ದುರ್ದಂಧನೇನೈವ (?) ಮಾ ವಂಚಯಸ್ವ

ಪ್ರಭೋ ಕಿಂ ಚ ಚಾರ್ವಾಕೃತೇ ಪಂಚವಕ್ತ್ರಾಣಿ ತೇ ಸಂಚಿತಾನಿ ತ್ವಯಾ
ಚಂಚದುದ್ಯನ್ಮಹಶ್ಚಂಚಲಾಕ್ಷೀದೃಶಾಮಂಚಲೈರೀಷದುತ್ಕುಂಚಿತ್ಯೈ
ರಾಜಿತ್ಯೈಶ್ಚಂಚರೀಕಾಲಿವತ್ ಪಂಚವಕ್ತ್ರಾಂಬುಜಾನ್ಯಂಚಿತಾನೀಶ ಚೇತ್

ನ್ಯಂಚತಾಂ ಮಾದೃಶಾನಾಂ ಚಿರಂ ಕೂಜತಾಂ ದೀನವಾಕ್ಯಾನಿ ಕಿಂ ಕರ್ಣಮಾಯಾಂತಿ
ತೇ ಸ್ವರ್ಣರೇತಸ್ಸದಾಪರ್ಣಯಾಲಿಂಗಿತಾಭ್ಯರ್ಣಗಾಂಸ್ತ್ವದ್ಗಣಾನ್ ವರ್ಣಯಾನಾನ್

ಸ್ಪುರದ್ವರ್ಣವಾಣೀನ್ ನರಾಂಸ್ತೂರ್ಣಮಾಯಾಹಿ ಚಾಕರ್ಣಯೈಷಾಂ ವಚಃ
ಪೂರ್ಣಮೀಶಾನ ತೇ

ಪೂರ್ಣತಾ ಹೀಯತೇ ಕಿಂ ಮಯಾ ಯಾಚಿತಸ್ಯ ಪ್ರದಾನೇನ ತದ್ಬಂಧನೇನೈವ
ವಾಗ್ಬಂಧನಂ

ಹಂಸಿ ಮದ್ಬಂಧನಂ ನೇಕ್ಷನೇಹ್ಯಂಧ ಏವಾಸಿ ಕಿಂ ಗಂಧದಂತಿದ್ದಿಷನ್

ಅಂಧತಾಮಿಸ್ರಹನ್ ಸತ್ಯಮೇತದ್ವಚೋ ನೇತಿ ಚಕ್ಷುದ್ವಯಂ ಪೂರ್ವಮುಕ್ತಂ

ಮಯೈವೇತಿ ಯದ್ವಾ ಸಹಸ್ರಾಕ್ಷಶಬ್ದೇನ ಸಂಸ್ತೂಯಸೇ ಕಿಂಚ ಪಂಚೋತ್ತರಾ

ಪಂಕ್ತಿರಕ್ಷಾಂ ತವೇತಿ ತ್ರಿನೇತ್ರೇತಿ ಸಾಹಸ್ತ್ರಶೀರ್ಷತ್ವತ್ಸ್ವೀಕ್ಷಣಾನಾಂ

ಸಹಸ್ರತ್ರಯಂ ದೃಶ್ಯತೇ ತನ್ನಿಧೋ ವೇದವಾಚಾಂ ವಿರೋಧಸ್ತವಾನೇತ್ರತಾಮಂತರಾ

ಯುಜ (ಅತ್ರ ಮಾತೃಕಾಯಾಂ ಗ್ರಂಥಪಾಠಃ .. 3.. ಲೋಪಃ) ??

ಸ್ತತ್ರ ಕಪ್ರತ್ಯಯಃ ಶಿಷ್ಯತೇ ಲುಬ್ಧಕತ್ವಂ ತು ತೇ ಸುಪ್ರಸಿದ್ಧಂ

ವಿಭೋ ತತ್ರ ಸಾಕ್ಷೀ ಪುನಸ್ಸವ್ಯಸಾಚೀ ಭವದ್ಭಕ್ತಿಯುಕ್ತಾಗ್ರಗಣೋಽಸ್ತಿ

ಹಾ ದೈವ ಹಾ ಹಾ ಬಲೀಯೋಽಸಿ ಯೋ ಮೇಽಧಿನಾಥಃ ಪಿತಾ ತಾತ ತಾತಶ್ಚ

ತಸ್ಯೈವ ಬಾಧಿಯಧರ್ಮೇತರಿತ್ವಾಂಧ್ಯಮೂಕತ್ವಲುಬ್ಧತ್ವಮುಖ್ಯೇನ

ದೋಷವ್ರಜೇನಾವೃತಿಃ ಸಾಂಬ ದುಃಖಾದಿದಂ ವಚ್ಚಿ ಕೋಪೋ ನ ತೇ ಕಾರ್ಯ

ಇತ್ಯುಕ್ತಮೇವಾಸ್ತಿ ಭೂಯಃ ಶೃಣುಷ್ವೇಶ ಮೇ ಭಾಷಿತಂ ವಸ್ತುತಸ್ತಂ

ಭವಾನ್ನಿಸ್ತುಲಃ ಸದ್ಗುಣೈರಸ್ತಿ ಕೋ ವಾ ದರೋ ಯಸ್ತುಲಾಂ ತಾವಕೀಂ

ಗಂತುಮೀಶೋ

ಮರುತ್ವನ್ನುಖೋ ದೇವತಾನಾಂ ಗಣೋ ವಿಷ್ಣುರೇಕೋಽಸ್ತಿ ವೇದೈಕವೇದ್ಯೋ

ವಿಭುಃ

ಸೋಽಪಿ ಧಾತುಃ ಕ್ಷುತಾನ್ನಿರ್ಗತಸ್ಯ ಕ್ಷುಪಾಖ್ಯಸ್ಯ ಭೂಮಿಕ್ಷಿತಃ ಪಕ್ಷಪಾತಂ

ದಧಾನೋ ದಧೀಚರ್ಷಿಣಾ ಸಾಂಬಭಕ್ತೇನ ಯುದ್ಧಂ ಚಕಾರಾಥ ಚಕ್ರೇಣ

ನಾರಾಯಣಾಸ್ತ್ರೇಣ ತಂ ತಾಡಯಾಮಾಸ ಸರ್ವೇಽಪಿ ದೇವಾ ಹರೇಶ್ಚಿತ್ತತೋಷಾಯ

ರೋಷಾವಿಲಾಸ್ತಂ ನಿಜೈರಸ್ತಜಾತೈರ್ಮುಹುಸ್ತಾಡಯಾಮಾಸುರೇತತ್ ಪರಿಜ್ಞಾಯ

ವಿಪ್ರೋ

ಗೃಣನ್ನಾಮ ಯೌಷ್ಮಾಕಮಾದಾಯ ದರ್ಭಸ್ಯ ಮುಷ್ಟಿಂ ಶಿವೇತ್ಯುಚ್ಚರನ್ ಕ್ರುದ್ಧ

ಏಕೈಕದರ್ಭೇಣ ಸರ್ವಾಸ್ತಜಾತಂ ನಿಜಘ್ನೇ ಹರೇರಸ್ತಜಾತಂ ತು ಹುಂಕಾರಮಾತ್ಮೇಣ

ಸಂಸ್ತಂಭಯಾಮಾಸ ಪಶ್ಚಾನ್ಮುಕ್ತುಂದೋ ನಿಜಾದ್ಧೇಹತಃ ಶಂಭುವೃಂದಾನಿ

ಲಾಲಾಟನೇತ್ರಾಣಿ ಚಂದ್ರಾರ್ಧಮೌಲೀನಿ ಕಾಕೋಲಕಂತಾನಿ ದೇವಾಸುರಾಣಾಂ

ಗಣಾನಪ್ಯಜೋ

ನಿರ್ಮಮೇ ತನ್ನಿರೀಕ್ಷೈಶ ಭಕ್ತಸ್ತವ ಸ್ವೀಯದೇಹಾದ್ಗದಾಶಂಖಚಕ್ರಾಂಬುಜಾಭಾಸಿ

ಹಸ್ತಾನಿ ಸತ್ಕೃಸ್ತುಭೋದ್ಭಾಸಿವಕ್ಷಸ್ಥಲಾನೀಂದಿರಾಲಿಂಗಿತಾನಿ ಸ್ವಯಂ
ದರ್ಶಯಾಮಾಸ ಗೋವಿಂದವೃಂದಾನಿ ವೇಧೋಮುಖಾನ್ನಿರ್ಜರಾಣಾಂ
ಗಣಾನಪ್ಯಥೋ ವೀಕ್ಷ್ಯ

ನಾರಾಯಣೋ ನಿರ್ಜಿತೋ ಲಜ್ಜಿತಸ್ತಂ ನನಾಮ ಸ್ತುವನ್ ಸಕ್ಷುಪೋಽಪಿ
ಸ್ವಕೀಯಾಂ

ಪ್ರತಿಜ್ಞಾಂ (ಸಕೃ)ವ್ಯರ್ಥಭೂತಾಂ ಸಮುದ್ವೀಕ್ಷ್ಯ ಸಖ್ಯೇ ಸ್ಥಿತಃ ಕಿಂ
ಚ ವಿಷ್ಣೋವಿಧೇರಪ್ಯಭೂತ್ ಸಂವಿವಾದೋ ಮಹಾನುತ್ತಮತ್ವೇ ಹರಿವರ್ಕ್ಯಹಂ
ಶ್ರೇಷ್ಠ ಇತ್ಯಬ್ಜಯೋನಿಸ್ತ್ವಹಂ ಶ್ರೇಷ್ಠ ಇತ್ಯಾಹ ತದ್ವಾದಶಾಂತ್ಯೈ
ಕೃಪಾಕಂದ ತತ್ರಾವಿರಾಸೀದ್ಭವಾನುತ್ತಮತ್ವಂ ಮಯೀತ್ಯೂಚಿವಾನ್ ತನ್ನಿಶಮ್ಯೈವ
ತೌ

ಕ್ರುದ್ಧರೂಪಾವಭೂತಾಂ ಭವನ್ಮಾಯಯಾ ಮೋಹಿತೌ ವೇದವೃಂದಂ ಪ್ರತಿಪ್ರಷ್ಟಮಿಚ್ಛು
ಗತೌ ತತ್ರ ವೇದೈಶ್ಚತುರ್ಭಿಃ ಪೃಥಕ್ ಶಂಭುರೇವೋತ್ತಮಃ ಕಿಂ ವೃಥಾ
ಕತ್ಥನಂ ವಾಮಿತಿ ಪ್ರೋಕ್ತಮೇತನ್ನಿಶಮ್ಯೈವ ತೌ ಜಾತಬೋಧೌ ಪರಿಭ್ರಷ್ಟಮೋಹೌ
ಭವತ್ಪಾದಯುಗ್ಮೇಽಙ್ಗನಾ ಪೇತತುಃ ಕಿಂಚ ಕೃಷ್ಣಃ ಪುರಾಣಪ್ರಣೇತಾ
ಪುರಾ ನೈಮಿಶೇ ಪ್ರಾಹ ಮೌನೇ ಸದಸ್ಯೂರ್ವ್ಯಬಾಹುರ್ಹೃಷೀಕೇಶ ಏವೋತ್ತಮೋ
ನ ತ್ರಿನೇತ್ರಾದಯೋ ನಿರ್ಜರಾ ಇತ್ಥಮಾಕರ್ಣ್ಯ ವೈಯಾಸಿಕಂ ವಾಕ್ಯಮಾಹುದ್ವಿಜಾ
ಗಚ್ಛ ವಾರಾಣಸೀಂ ವ್ಯಾಸ ತೇ ವಿಭ್ರಮಸ್ತತ್ರ ವಿಭ್ರಂಶಮೇಷ್ಯತ್ಯಹೋ
ಇತ್ಯದೋ ವಾಕ್ಯಮಾಕರ್ಣ್ಯ ವಾರಾಣಸೀಮಾಗತಸ್ತತ್ರ ಪೂರ್ವೋಕ್ತವಾಕ್ಯಂ
ಮುನಿವ್ಯಾಹರತ್

ತತ್ಕ್ಷಣಾದೇವ ಸರ್ವೇ ದ್ವಿಜಾ ಯೌಗಪದ್ಯೇನ ತಂ ಭರ್ತ್ಸಯಾಮಾಸುರಪ್ಯೇಷ
ನಂದೀ

ಭವತ್ಪಾರ್ಶ್ವಗೋ ನಿರ್ಗತಃ ಸ್ತಂಭಯಾಮಾಸ ಬಾಹುಂ ತದೀಯಂ ತಥೈವಾವಿಮುಕ್ತಾತ್
ಬಹಿಃ ಕಾರಯಾಮಾಸ ಗೌರೀಪತೇರ್ನೀಚತಾವಾದಿನಾಮತ್ರ ವಾಸೋ ನ ಯುಕ್ತೋ
ಯತೋ

ಮುಕ್ತಿದೇಯಂ ಪುರೀ ಮುಕ್ತಿಬಾಹ್ಯಾಸ್ತು ತೇಽಥೋ ಸ ಸಂತಪ್ತಚಿತ್ತೋಽಸ್ತವೀತ್
ತ್ವಾಂ ತತಃ

ಸೋಽನುಜಗ್ರಾಹ ನಂದೀಶ್ವರಸ್ತದ್ಭವಂತಂ ವಿನಾನ್ಯಂ ನ ಪಶ್ಯಾಮಿ ಕಂಚಿತ್ತರಂ
ಕಾಶಿಕಾಧೀಶ ವಿಶ್ವೇಶ್ವರಾಲೋಕಯ ತ್ವಂ ಕೃಪಾದ್ರೇಕ್ಷಣೈಃ .. 4..

.. ಇತಿ ಶ್ರೀಭಾಸ್ಕರಾಯಕೃತಂ ಶಿವದಂಡಕಂ ಸಂಪೂರ್ಣಂ ..

Proofread by Aruna Narayanan

श्रीशिवदण्डकं

Shri Shivadandakam

pdf was typeset on June 29, 2023

Please send corrections to sanskrit@cheerful.com

